



Naringül NADİR

O adam da yox imiş

Qaranquşlar uçub gedir,
Çöp yuvası boş qalır.
Dünya dolur adam ilə,
Ürəyimiz boşalır.

Baxırsan ki, yarım cansan,
Qüssə səni yeyirmiş.
Baxırsan ki, evin yoxdur,
Şəhər sənin deyilməmiş.

O adam da çıxıb gedib,
Bu da sonuncu finiş.
Bəlkə, o qatar da yoxdur,
O adam da yox imiş...

Durub deyirsən, ay Allah,
Adam belə tək qalar?
Sonra gözlərin yumular,
Sonra yuxu aparar...

Ayrılığı ağlayır

Ömrümdə səhnə qurulub,
Kimsə məni oynayır.
Kimsə mənim gözlərimlə
Ayrılığı ağlayır.

O adama daş atıram,
Mənim pəncərəm sınır.
O adam məni geyinir,
Məni soyunub çıxır.

Məndə başqa bir adam var,
Eyni yük daşıyıyıq.
Bir dənşqal ömrümüz var,
İkimiz yaşayıyıq.

Tanrım, yeni hesab yaz,
İki nəfər olmayacaq.
Birimizi sağ saxla,
Birimiz sıfırlanaq.

Bu sevgi sülh işidir

Bu sevgi tək nəfərlikdir,
Bölürəm, kəsir alınır.
Ürəyimdə döyüş gedir,
Ürəyim əsir alınır.

Qəlbimi nişan aldın,
Ən gözəl atıcısan.
Sevinc alıb qəm satırsan,
Ən gözəl satıcısan.

Bir ağ göyərçin gətir,
Göyərçin sülh quşudur.
Gedək saziş bağlayaq,
Bu sevgi sülh işidir.

Bu şəhər

Torpağa səcdə edir,
Başını yerə vurur.

Külək tufan qoparır,
Ağaclar namaz qılır.

Bu şəhərdə elə bil,
Fəsilər də roldadır.
Yay alov səhnəsidir,
Qış soyuğu oynayır.

Burda yaz da dayanmır,
Bir nəfəs alıb keçir.
Quşlar yuva qurammır,
Tez qanad çalıb keçir.

Bu şəhər libas kimi,
Biçilib öynimizə.
Tıxacı, basabası
Gəlməyir eynimizə.

Axşam yola çıxmazlar,
Şəhəri geyin, gedək.
Məni qütbət çağırır,
Şəhəri geyin, gedək.

Ömür də hesabatdır

Biz bir az ağıllıyıq,
Bir az da dəli kimi.
Ömür də hesabatdır,
Vurma cədvəli kimi.

Hər şey tərsinə dönür,
Qaranın ağı kimi.
Bir qız saçını yolur,
Söyüd budağı kimi.

Bir quş təyyarə kimi,
Uçur göyün üzündə.
Bir gəmi batıb qalıb
Ayrılıq dənizində.

Sıxır səni adamlar,
Metronun basabası.
Sonuncu dayanacaq -
Ümid stansiyası.

Qartopu oynayırıq

Bu eşqin yiyəsi yox,
Kimsə gəlməz yasına.
Qol götürüb oynayaq
Ayrılıq havasına.

Fələk bizlə oynayır,
Nə olur, mənə olur.
Qartopu oynayırıq,
Mənim pəncərəm sınır.

Gedib başa çıxmarıq,
Arzu çox, ömür gödək.
Ağappaq qardı dünya,
Ağ eyləmə, dur, gedək.

Ağaclarla rəqs edir,
Külək havanı cızır.
Ürəyim çat veribdir,
Qan sızır e, qan sızır.

Bu sevgi

Ömrü pul kimi xərcledim,
Çoxu gedib, azı qaldı.
Ən gözəl yardıq ayrılıq,
Qolunu boynuma saldı.

İndi mənim ürəyimdə,
Bir sönmüş ocaq yeri var.
İstəsən gəl, gizlənməyə
Yaxşı künc-bucaq yeri var.

Bu sevgi necə qurtardı,
Heç bilmədim necə işdi?
Sən vətəndə, mən vətəndə,
O gedib qütbətə düşdü.